

भारत विकास शिक्षण संस्था, चिंचवड, पुणे.  
या संस्थेस आयुर्वेद पदव्युत्तर प्रमाणपत्र  
अभ्यासक्रमासाठी प्रवेशित विद्यार्थ्यांना  
शासकीय रुग्णालयांमध्ये प्रात्यक्षिक  
अनुभवासाठी व Observation Assistant  
म्हणून काम करण्यास परवानगी  
देण्याबाबत.

**महाराष्ट्र शासन**  
**सार्वजनिक आरोग्य विभाग**  
**शासन निर्णय, क्रमांक: संकीर्ण २०१५/प्र.क्र. ३३३/आरोग्य ३**  
१० वा मजला, संकुल इमारत,  
जी.टी. रुग्णालय आवार, मुंबई - ४०० ००१.  
दिनांक : ०८ जानेवारी, २०१६.

**वाचा :**

- १) वैद्यकीय शिक्षण व औषधीद्रव्ये विभाग, यांचा शा.नि.क्र.संकीर्ण १५१३/प्र.क्र.७७/१३/ शिक्षण-२ दि.  
११ मे, २०१५
- २) यशवंतराव चव्हाण मुक्त विद्यापिठ, नाशिक यांचे पत्र क्र.जा.क्र. १०२ दि.२७.०७.२०१५
- ३) संचालक आरोग्य सेवा यांचे पत्र क्र. संआसे/कक्ष-३/भारत विकास संस्था/१८५८-५९/१५ दि.  
२३.१०.२०१५
- ४) संचालक आरोग्य सेवा यांचे पत्र क्र. संआसे/कक्ष-३/भारत विकास संस्था/१०१९४-९५/१५ दि.  
०५.११.२०१५
- ५) महाराष्ट्र आरोग्य विज्ञान विद्यापिठ, नाशिक यांचे पत्र क्र.MUHS/PB/FL/५२/२०१५-१६/BVSS,  
Pune/१३१० दि.०५.११.२०१५

**प्रस्तावना :**

संदर्भाधिन अ.क्र. १ येथे नमूद वैद्यकीय शिक्षण व औषधद्रव्य विभागाच्या दिनांक ११ मे, २०१५ च्या शासन निर्णयान्वये विषयांकीत संस्थेस आयुर्वेद पदवीधारकांकरीता २ वर्ष मुदतीचा पदव्युत्तर प्रमाणपत्र अभ्यासक्रम आयोजित करण्यासाठी यु.जी.सी. मान्यताप्राप्त विद्यापिठांचे संलग्नीकरण करण्यास मान्यता दिली आहे. तसेच संदर्भाधीन अ.क्र.२ येथील पत्रान्वये यशवंतराव चव्हाण मुक्त विद्यापीठ, नाशिक यांनी विषयांकीत संस्थेस बी.ए.एम.एस. नंतर पदव्युत्तर प्रमाणपत्र अभ्यासक्रमास संलग्नतेस मान्यता दिली आहे. तदनंतर आरोग्य विज्ञान विद्यापिठ, नाशिक यांनी संदर्भाधीन अ.क्र. ५ अन्वये सदर अभ्यासक्रमास मान्यता दिलेली आहे. संचालक, भारत विकास शिक्षण संस्था, पुणे यांना सार्वजनिक आरोग्य विभागाच्या अखत्यारीत असलेल्या आरोग्य संस्था मधील पुणे, सातारा, नागपूर, अहमदनगर व ठाणे येथील जिल्हा रुग्णालये तसेच पुणे सातारा, सांगली, कोल्हापूर, नागपूर, अहमदनगर, औरंगाबाद येथील उप जिल्हा रुग्णालये व तसेच जालना, बारामती, ठाणे येथील श्री रुग्णालयात बी.ए.एम.एस. अभ्यासक्रमानंतर दोन वर्ष मुदतीचे प्रमाणपत्र अभ्यासक्रम दरम्यान

विद्यार्थ्यांना रुग्ण सेवेचा प्रात्याक्षिक अनुभव व Observation Assistant म्हणून काम करण्यास परवानगी देण्याचा प्रस्ताव शासनाच्या विचाराधीन होता. आता शासनाने खालील प्रमाणे निर्णय घेतला आहे.

### **शासन निर्णय :**

भारत विकास शिक्षण संस्था, चिंचवड, पुणे या संस्थेस आयुर्वेद पदवीधारकांकरीत २ वर्ष मुदतीचा पदव्युत्तर प्रमाणपत्र/एक वर्ष मुदतीचा फेलोशिप अभ्यासक्रमादरम्यान विद्यार्थ्यांना अंतरवासियता स्वरूपात रुग्ण सेवेचा प्रात्याक्षिक अनुभव व Observation Assistant म्हणून काम करण्यास पुणे, सातारा, नागपूर, अहमदनगर व ठाणे येथील जिल्हा रुग्णालये तसेच पुणे, सातारा, सांगली, कोल्हापूर, नागपूर, अहमदनगर, औरंगाबाद येथील उप जिल्हा रुग्णालये तसेच जालना, बारामती, ठाणे येथील स्त्री रुग्णालयात शासन खाली अटी व शर्तीच्या अधिन राहून मान्यता देत आहे.

१. शासनाकडून सदर संस्थेस कोणत्याही स्वरूपात अनुदान अनुज्ञेय राहणार नाही.
२. पुणे, सातारा, नागपूर, अहमदनगर, व ठाणे येथील जिल्हा रुग्णालये तसेच पुणे, सातारा, सांगली, कोल्हापूर, नागपूर, अहमदनगर, औरंगाबाद येथील उप जिल्हा रुग्णालये व जालना, बारामती, ठाणे येथील स्त्री रुग्णालयाव्यतिरिक्त कोणत्याही रुग्णालयास प्रात्याक्षिक अनुभव म्हणून काम करण्यास परवानगी असणार नाही.
३. संबंधित प्रशिक्षणार्थी शासनाच्या वैद्यकीय अधिकारी/तज्ञांच्या मार्गदर्शनाखाली कामकाज करतील (स्वतंत्रपणे कोणताही निर्णय घेणार नाहीत.)
४. कोणत्याही प्रकारचे अनुभव प्रमाणपत्र देणे शासनावर बंधनकारक राहणार नाही.
५. शासनाकडून दिल्या जाणाऱ्या सुविधाबाबत प्रती विद्यार्थी प्रतीवर्षी रु. १०,०००/- अंतरवासीयता शुल्क शासनास जमा करावे लागेल. सदर शुल्क संबंधित आरोग्य संस्थेच्या प्रमुखाकडे भरण्यात यावे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५१२२८११२६२१००१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रकाश इंदलकर)

अवर सचिव, महाराष्ट्र शासन.

प्रति,

१. संचालक, आरोग्य सेवा, मुंबई. अधिदान व लेखाधिकारी, मुंबई
२. सह संचालक, (रुग्णलये राज्यस्तर), मुंबई.

३. सर्व उप संचालक, आरोग्य सेवा.
४. जिल्हा शल्य चिकित्सक, जिल्हा रुग्णालय, पुणे, सातारा, नागपूर, अहमदनगर, ठाणे
५. अधीक्षक, उप जिल्हा रुग्णालय, पुणे, सातारा, सांगली, कोल्हापूर, नागपूर, अहमदनगर, औरंगाबाद.
६. अधीक्षक, स्त्री रुग्णालय, जालना, बारामती, उल्हासनगर (ठाणे)
७. संचालक, भारत विकास शिक्षण संस्था, चिंचवड, पुणे.
८. निवडनस्ती (आरोग्य-३).